

(پریس ریلیز (5 نومبر 2018 --

راولپنڈی () وزیر اعظم کے خصوصی معاون برائے سیاسی امور نعیم الحق نے راولپنڈی ڈویلپمنٹ اتھارٹی (آرڈی اے) میں دورہ کیا اور ان کے زیر صدارت اجلاس ہوا جس میں چیئر مین آرڈی اے محمد عارف عباسی، ڈائریکٹر جنرل آرڈی اے محمد حیات لک، ڈائریکٹر لینڈ ڈویلپمنٹ اینڈ اسٹیٹ مینجمنٹ کنزرو مرتضیٰ، ڈائریکٹر ایم پی اینڈٹی ای جمشید آفتاب، ڈائریکٹر لینڈیوز اینڈ بلڈنگ کنٹرول علی عمران اور دیگر عملے نے شرکت کی۔ خصوصی معاون کو آرڈی اے پروجیکٹس آر ڈی اے ٹاورز، پارکنگ ٹاور، نالہ لئی ایکسپریس اور رنگ روڈ سمیت دیگر جاری ترقیاتی کاموں اور واسا بجٹ کی تفصیلی بریفنگ دی گئی۔ انہوں نے آرڈی اے کی کارکردگی کا جائزہ لیا اور ہدایت کی کہ ماسٹر پلان تیار کریں، آرڈی اے کے حدود میں کسی بھی خالی جگہ پر درخت لگائیں۔ انہوں نے آر ڈی اے اور واسا کے حوالے سے تمام مسائل تفصیل سے سنے اور کہا جلد اس کمی کو دور کیا جائے گا، ہاؤسنگ سکیم آرڈی اے کے لئے جگہ تلاش کریں تاکہ آرڈی اے ملازموں اور عام لوگوں کو فائدہ ہو جائے۔ آرڈی اے کی کارکردگی بہتر بنائی جائے تاکہ عوام الناس کی پریشانی اور تکالیف ختم کیا جا سکے اور فائدہ پہنچایا جائے۔ انہوں نے کہا وزیر اعظم عمران خان کی طرف سے جاری کردہ نیا پاکستان ہاؤسنگ پروگرام میں تمام ملازمین کو گھر دلوایا جائے گا، سب درخواست جمع کروائیں، انہوں نے کہا سرکاری ملازمین کو رہائشی مسائل سے نکالنا اولین ترجیح ہے تاکہ عوام کو سہولیات کی فراہمی میں بھی مدد مل سکے۔